

दैनिक					
मराठवाडा संचार					
● संपादक: शाम अरुणराव शेवाळकर, मो. 8149724068, 8856952182.					
● हिंगोली	● वर्ष १ ले	● अंक – ३ रा	● शनिवार, दि. २७ ऑगस्ट २०१६	● पृष्ठ ४	● किंमत २ रुपये

महाराष्ट्र-तेलंगणा आंतरराज्य मंडळाची पहिली बैठक

बॅरेजेससंदर्भातील तीन महत्त्वपूर्ण करारांमुळे ३0 हजार हेक्टर जमीन सिंचनाखाली येणार-मुख्यमंत्री फडणवीस

प्रतिनिधी/मुंबई- महाराष्ट्र-तेलंगणा आंतरराज्य मंडळाच्या झालेल्या पहिल्या बैठकीत तुमडीहेटी, मेडिगड्डा आणि चनाखा-कोर्टा बॅरेज या तीन बॅरेजचे काम सुरू करण्यासाठी दोन्ही राज्यांदरम्यान महत्त्वपूर्ण सामंजस्य करार करण्यात आले. या तिन्ही बॅरेजच्या कामांमुळे राज्यातील यवतमाळ, चंद्रपूर आणि गडचिरोली जिल्ह्यातील ३० हजार हेक्टर जमीन सिंचनाखाली येणार असून उपसा सिंचन योजनांना बारमाही शाश्वत पाण्याचा स्रोत उपलब्ध होणार आहे, अशी माहिती महाराष्ट्राचे मुख्यमंत्री देवेंद्र फडणवीस यांनी दिली.

सह्याद्री अतिथीगृह येथे झालेल्या महाराष्ट्र-तेलंगणा आंतर राज्य मंडळाच्या बैठकीला तेलंगणाचे मुख्यमंत्री के.चंद्रशेखर राव, केंद्रीय गृहाज्यमंत्री हंसराज अहीर, जलसंपदा मंत्री गिरीश महाजन, जलसंपदा मंत्री विजय शिवतारे, मुख्य सचिव स्वाधीन क्षत्रीय, मुख्यमंत्र्यांचे प्रधान सचिव प्रविण परदेशी, जलसंपदा विभागाचे प्रधान सचिव आय.एस.चहल आदी उपस्थित होते.

मुख्यमंत्री फडणवीस म्हणाले, या तिन्ही बॅरेजेसचे बांधकाम, भूसंपादन, पुनर्वसन याबाबतचा संपूर्ण खर्च तेलंगणा राज्य करणार आहे. गोदावरी

पाणी तंटा लवादानुसार असणारा पाणी हक्क, मत्स्य व्यवसाय करणे, नदीतील दळणवळण हे अधिकार महाराष्ट्राकडे राहणार आहेत. या प्रकल्पामुळे महाराष्ट्रातील एकही गाव, गावठाण बुडणार नाही. नदीकाठच्या गावांना पुराचा धोका नाही. हे प्रकल्प दोन्ही राज्यासाठी फायदेशीर ठरणारे असून उपसा सिंचन योजनांना बाराही महिने पाणी मिळणार आहे. या भागातील नागरीकांनी या प्रकल्पांना विरोध करू नये असे आवाहनही शेवटी त्यांनी केले.

तेलंगणा राज्याच्या तुमडीहेटी व मेडीगड्डा बॅरेजमुळे महाराष्ट्राचे पाणी वापराचे हक्क बाधित होत नाहीत. या दोन्हीबॅरेजेसच्या बांधकामांचा निर्णय दोन्ही राज्यांच्या सहमतीने आंतरराज्य मंडळाच्या बैठकीत महाराष्ट्राच्या हिताचा विचार करून झालेला आहे. तसेच पैनागंगा नदीवरील ट्रिप्स बॅरेज आणि पिंपरड-परसोडा बॅरेज याबाबतचा निर्णय सर्वेक्षण आणि अन्वेषणाद्वारे अंतिम करण्यात येणार आहे, असेही श्री. फडणवीस यावेळी म्हणाले.

श्री. के.चंद्रशेखर राव म्हणाले, गोदावरी नदीवरील या प्रकल्पाचा फायदा दोन्ही राज्यांना होणार असून हे माझे ट्रिप्स प्रोजेक्टआहेत. महाराष्ट्र आणि तेलंगणा हे शेजारी राज्य असून दोघांनाही

प्रगतीसाठी चांगली संधी आहे. कृष्णा खोऱ्यातील पाणी वाटपाबाबत महाराष्ट्राशी कोणताही वाद नसून भविष्यात त्याबाबत असाच सकारात्मक तोडगा काढला जाईल आणि याबाबत आंध्रप्रदेशची असलेल्या वादात महाराष्ट्र आणि तेलंगणा एकजुटीने बाजू मांडतील.

तुमडीहेटी बॅरेज या बैठकीत आज घेतलेल्या निर्णयानुसार तुमडीहेटी बॅरेजची महत्तम पाणी पातळी १४८ मीटर राहणार आहे. यामुळे चंद्रपूर जिल्ह्यातील व गडचिरोली जिल्ह्यातील अनुक्रमे ९१.४६ हेक्टर व २२.३५ हेक्टर असे एकूण ११३.८१ हेक्टर नदीकाठचे क्षेत्र बुडीत होणार आहे. या करारानुसार बुडित क्षेत्राचे संपादन तेलंगणा राज्य करणार असून नवीन भूसंपादन कायद्यानुसार मोबदला दिला जाणार आहे. तसेच भूसंपादनासह प्रकल्पाचा सर्व खर्च तेलंगणा शासनाकडून केला जाईल. गोदावरी पाणी तंटा लवादानुसार महाराष्ट्रास अनुज्ञेय असणाऱ्या पाणी वापरावर महाराष्ट्राचा पूर्ण हक्क राहील. दोन्ही राज्यास मासेमारी, नदीपात्रातून दळणवळ-णाचे पूर्व हक्क राहणार आहेत. बंधाऱ्यातून पाणी पातळीवर दोन्ही राज्यांचे संयुक्त नियंत्रण राहणार

कृउबा समितीतील सेस वसुलीच्या मुद्यावरून मच्छी वाहतुकीवरील रत्नागिरीत शिवसेना भाजपमध्ये कलगीतुरा

प्रतिनिधी/रत्नागिरी- शिवसेना - भाजप कायमच आमनेसामने येत असतात. आता तर मच्छीवाहतुकीवरील सेस कर वसुलीच्या मुद्यावरून वैयक्तिक पातळीवरील आरोप दोन्ही पक्षांकडून सुरू आहेत. शिवसेनेचे कृषी उत्पन्न बाजार समितीचे सभापती गजानन पाटील यांनी सेस कर लागू केल्याचं जाहीर केलं आणि भाजपचे नगराध्यक्ष असलेल्या महेंद्र मयेकर यांनी त्याला विरोध केला आहे. यावरून शिव-सेना- भाजपमध्ये कलगीतुरा रंगला आहे.

रत्नागिरी जिल्ह्यात मच्छी वाहतुकीवर सेस आकारण्याचा निर्णय जिल्हा कृषी उत्पन्न बाजार समितीने घेतला आहे. ५० किलोपेक्षा जास्त मच्छीची वाहतूक करणाऱ्या मच्छी व्यावसायिकांकडून हा

सेस वसूल केला जाणार आहे. लहान मच्छी व्यावसायिकांना यातून वगळण्यात आलं आहे. मात्र या निर्णयामुळे मच्छी व्यापाऱ्यांमध्ये एकच खळबळ उडाली आहे. आधी सोयी-सुविधा द्या आणि मगच सेस वसूल करा, असा पवित्रा मच्छिमार व्यापाऱ्यांनी घेतला. २२ ऑगस्टपासून या कराची अंमलबजावणी केली जाणार होती. बाजार समितीचे सभापती गजानन पाटील हे शिवसेनेचे आहेत. त्यामुळे ते सेस कर वसुलीवर ठाम होते. मात्र सेसला मच्छीमारांनी तीव्र विरोध केल्यावर गजानन पाटील यांच्याशी शिवसेनेचे आमदार उदय सामंत यांनी चर्चा केली आणि सेसच्या वसुलीसाठी काही दिवस स्थगिती देण्यात आली. मच्छीमारांशी चर्चा केल्यानंतरच जिल्ह्यातील विविध ९

तपासणी नाक्यांवर मच्छी वाहतूक करणाऱ्या वाहनांची तपासणी करून सेस वसूल केला जाणार आहे. मात्र भाजपने थेट या सेस वसुलीलाच विरोध दर्शवला आहे. सेस कर वसूल करूनच दाखवावा असं थेट आन्ह-ानच रत्नागिरीचे नगराध्यक्ष महेंद्र मयेकर यांनी दिलं आहे. तर आपण मला कामकाज कसं करावं हे शिकवू नये, असं थेट प्रत्युत्तर पाटील यांनी मयेकर यांना दिलं आहे. खरं तर मच्छीवाहतुकीवरील सेस करावरून सुरू झालेला हा वाद मग मात्र वैयक्तिक पातळी-वर घसरत गेला. मासेमारी करणारा समाज सर्वाधिक आहे. त्यामुळेच या समाजाला आपल्याकडे आकर्षित करण्याचे प्रयत्न असल्याचे शिवसेना-भाजपमधील या कलगीतुऱ्यावरून सिद्ध होते.

आठवडाभरावर गणेशोत्सव आला तरी रस्ते दुरुस्तीची कामांना सुरुवात नाही

प्रतिनिधी/कल्याण- गणेशाचे आगमन अवघ्या आठवड्यावर आले असताना मात्र पालिका प्रशासनाने शहरातील रस्त्यावरील खड्डे भरण्यास अद्यापही सुरुवार केली नसल्याने पालिका प्रशासनाच्या अनागोंदी कारभाराबाबत स्थायी समितीच्या सभेत सर्वच सदस्यांनी प्रशासनाला धारेवर धरले.

यावेळी प्रशासनाने मात्र पाऊस पडत असल्याने रस्त्यावरील खड्डे खडीने भरण्यास अडचण निर्माण होत असल्याने रस्त्यावरील खड्डे भरले जात नसल्याचा निर्वाळा पालिकेच्या अधिकाऱ्यांनी दिला. या उत्तरामुळे संतस झालेल्या स्थायी समिती सदस्यांनी पाऊस नसताना किंवा रात्रीच्या वेळी रस्ता दुरुस्ती-चे कामे व डांबरीकरण करून रस्ते सुस्थितीत करण्याचे आदेश प्रशासनाला स्थायी समितीने दिले. गणरायाचे आगमन अवघ्या आठवड्यावर आले असून ही शहरातील खड्डे पडून दुरवस्था झाली आहे.

डोंबिवलीतील दीनदयाल रस्ता ते सम्राट हॉटेल या रस्त्याची अवस्था दयनीय झाली असल्याने या खड्डे मय रस्त्यातून गणेश भक्तांना श्री गणेशाच्या मुर्त्या आणाव्या लागणारा आ-हेत तसेच संपूर्ण डोंबिवली शहरातील मोठा मोठ्या मंडळांच्या गणेश मुर्त्या विराजनासाठी

भिवंडीत वाहन अपघातात दोघे दुचाकीस्वार ठार

प्रतिनिधी/भिवंडी- भिवंडी परिसरात दोन वेगवेगळ्या वाहन अपघातांत दोघे दुचाकीस्वार जागीच ठार तर दोघेजण गंभीर जखमी झाल्याच्या घटना घडल्या आहेत. या दुर्दैवी घटना ऐन दहीहंडी उत्सवादरम्यान घडल्याने सर्वत्र हळहळ व्यक्त केली जात आहे.

पहिल्या घटनेत दुचाकीवरून ठाण्याहून मैत्रिणीला सोबत घेवून भिवंडी-कशेळी येथे येत असताना किनारा दाब्यासमोर पाठीमागून आलेल्या भरधाव टेम्पो चालकाने दुचाकीला जोरदार धडक दिल्याने झालेल्या अपघा-तात दुचाकीचालक विजय महादू केणे (२२) रा. पाचपाखाडी-ठाणे हा जागीच ठार झाला तर त्याची मैत्रीण ऐशार्या आनंद अत्रे (१६) रा. श्रीरंग सोसायटी - ठाणे ही कॉलेज युवती गंभीर

जखमी झाली आहे.

तिच्यावर ठाण्याच्या खाजगी हॉस्पिटलमध्ये उपचार सुरू आहेत. या अपघात प्रकरणी नारपो-ली पोलिसांनी टेम्पो चालक प्रशांत राठोड (२६) रा. पुर्णा यास अटक केली आहे. तर दुसऱ्या घटनेत गोवे येथील विकास अतिक पाटील (२४) हा त्याचा मित्र हिमांशू थळे (२३) याच्या सोबतीने बुलेट दुचाकीवरून ठाणे येथे दहीहंडी उत्सव पाहण्यासाठी जात असताना सायंकाळी ७ वाजण्याच्या सुमारास नाशिक ठाणे रोडवरील हायवेदिवे गावाच्यापुढे पाठीमागूनआलेल्या भरधाव अज्ञात बसने जोरदार धडक दिली. यात हिमांशू थळे हा जागीच ठार झाला असून, विकास हा गंभीर जखमी झाल्याने त्याच्यावर खाजगी रुग्णालयात उपचार सुरू आहेत.

उमरीत ९ महिन्यांपासून पाणीटंचाई नागरिकांचा उपोषणाचा इशारा

प्रतिनिधी/हिंगोली- नांदेड - जिल्ह्यातील उमरी शहरा-तील व्यंकटेशनगर भागात गेल्या ९ महिन्यांपासून नळाला पाणी येत नसल्याने नागरिकांना अनेक गैरसोयींचा सामना करावा लागत आहे. या भागाचा पाणीपुरवठा सुरळीत करावा

अन्‍यथा उपोषण करण्याचा इश-ारा या भागातील नागरिकांनी दिला.

व्यंकटेशनगर भागातील मारोती कदम, चंद्रकांत कटकदवणे, अशोक वाघमारे, अनुसयाबाई केरबा तोकलवाड, राजू जळपतराव, विठ्ठल तोकलवाड, ईश्वर कदम, गुजाबाई गच्चे आदी नागरिकांनी

बातम्या व जाहिरातसाठी संपर्क
8149724068
Page- marathwada sanchar
E-Mail- marathwadasanchar2015@gmail.com

जिल्ह्यात १४४ कलम जारी

प्रतिनिधी/हिंगोली- जिल्ह्यात शांतता व सुव्यवस्था कायम रहावी तसेच दहशतव-ादी कारवायाच्या अनुषंगाने जिल्हा दंडाधिकारी हिंगोली यांनी मुंबई पोलिस अधिनियम १९७३ चे कलम १४४ अन्वये जिल्ह्यात दिनांक २४ ऑगस्ट, २०१६ ते १३ ऑक्टोबर, २०१६ या कालावधीकरिता जमाव बंदीचा आदेश जारी केला आहे.

या आदेशान्वये जिल्ह्यात भाड्याने रा-हणारे व अनाधिकृत खाजगी अथवा शासकीय जागेत परराज्यातील नागरिकांनी त्यांचे ओळ-खपत्रासह व ते राहत असलेल्या घरमालकाचे सहमती पत्र व निवासाचे पत्ते, भाडेतत्त्वावरील घरे, दुय्यम प्रतीचे मोटार वाहन विक्री खरेदी सायबर कॅफेचा वापर, बोगस सिमकार्डचा वापर

आदिसह संबंधित माहिती पोलिस ठाण्यात देणे बंधनकारक आहे. तसेच खाजगी जागा/भाडे तत्त्वावरील घर/लॉज येथे राहून दहशतव-ादी कारवाई करण्याची शक्यता नाकारता येत नाही. त्यामुळे किरायाने / भाड्याने राहणाऱ्या व्यक्तींची नोंद त्यांचे ओळखपत्र व निवासाच्या पत्त्यासह संबंधित पोलिस ठाण्यात देणे बंधनकारक राहील.

अवैध सिमकार्ड विक्री करणे, सायबर कॅफे मालकास आपली ओळख दिल्यास कोणत्याही व्यक्तीस सायबर कॅफे/इंटरनेटचा वापर करता येणार नाही. सदर आदेशाचे उल्लंघन करणाऱ्यावर कायदेशीर कारवाई करण्यात येईल, असे ही आदेशात नमूद करण्यात आले आहे.

सेवेत ठेवण्याच्या खंडपीठाच्या आदेशामुळे आत्माच्या कंत्राटी कर्मचाऱ्यांना दिलासा

प्रतिनिधी/हिंगोली- केंद्र शासन पुरस्कृत योजनेतील आत्मा (कृषी तंत्रज्ञान व्यवस्थापन यंत्रणा) मधील विविध पदांपैकी तालुका तंत्रज्ञान व्यवस्थापक, साहाय्यक तंत्रज्ञान व्यवस्थापन आणि संगणक आज्ञावली रुपरेषक या पदांवर कंत्राटी पद्धतीने कार्यरत असणाऱ्या कर्मचाऱ्यांना ही योजना सुरू असेपर्यंत किंवा

कर्मचारी सेवानिवृत्त होईपर्यंत सेवेत कार्यरत ठेवावे, असे निर्देश मुंबई हायकोर्टाच्या औरंगाबाद खंडपीठाचे न्या. संभाजी शिंदे व न्या. संगीतराव पाटील यांनी राज्य शासनाच्या कृषी विभागास दिले आहे. या निर्णयामुळे राज्यातील आत्मा योजनेअंतर्गत कार्यरत असलेल्या कंत्राटी कर्मचाऱ्यांना

दिलासा मिळाला आहे. आत्मा एम्प्लॉइज वेल्फेअर असोसिएशनचे सचिव प्रदीप पाठक यांनी ही याचिका केली होती. २०१० मध्ये केंद्र शासनाच्या कृषी, सहकार खात्याने राज्यातील कृषी विभागातील विविध योजनांची प्रभावीपणे अंमलबजावणी करण्यासाठी आत्मा अस्तित्वात आणली होती.

आले. या भागातील नळांना गेल्या

९ महिन्यांपासून पाणी येत नाही. या गल्लीतील सलग पाचही घरांच्या नळाला विद्युत मोटारीने सुद्धा एक थेंबही पाणी येत नाही. याबाबत नगरपालिकेत लेखी व तोंडी अनेकवेळा तक्रार केली. मात्र कसलीच कार्यवाही झाली नाही.

संपादकीय



गुणवत्ता आहे पण गांभीर्याचे काय ?

चार वर्षांपूर्वी लंडन ऑलिम्पिकमध्ये आपण सहा पदके जिंकून आणली होती. त्यामुळे आता हा चढता आलेख असेल अशी अपेक्षा होती, परंतु तसे घडले नाही. यंदा ऑलिम्पिकला गेलेला भारतीय संघ आजपर्यंतचा सर्वात मोठा होता आणि तरीही अगदी अखेरच्या दोन दिवसांमध्ये दोन महिलांनी पदके मिळवली. त्यामुळे थोडी तरी अब्रू वाचली. नाहीतर जगभर नाचक्रीच झाली असती, परंतु ही नाचक्री आपण आता पचवली आहे. एव्हाना ती आपल्या अंगवळणी पडली आहे. त्याम ुळे दरवेळी लोकांच्या अपेक्षा वाढत्या असल्या तरी त्यांनाही कुठे तरी मनात माहिती असते की आपल्याला दोन-चार पदके मिळाली तरी खूप झाले. डोक्यावरून पाणी गेले. दोन-चार मधला चार हा आकडाही तसा मोठाच आहे!

गेल्या चाळीस वर्षांमध्ये लोकसंख्येत दुपटीने वाढ झाली हे मान्य, परंतु त्यामुळे खेळाडूंना मिळणार्या सुविधांमध्ये वाढ झाली का ? खरे तर त्यांना मुळातच सुविधा मिळतात का हाच खरा प्रश्न आहे. त्यामुळे त्यांनी तिथे जे कौशल्य दाखवले ते बहुतेकांच्या बाबतीत त्यांची स्वतःची जिद्द, कुटुंबियांचा पाठिंबा आणि प्रशिक्षकांनी लावलेला जोर यामुळे दाखवता आले. कांस्यपदक आणि रौप्यपदक मिळवणार्या अनुक्रमे साक्षी मलिक आणि पी.व्ही.सिंधू या दोन्ही महिला खेळाडूही याला अपवाद नाहीत. सरकारकडून त्यांना कितपत प्रोत्साहन मिळाले यावर संशोधनच करावे लागेल. यंत्रणा वगैरेची उभारणी करणे या खूपच दूरच्या गोष्टी झाल्या. तशी ती उभारली गेली असती तर आज आपल्या लोकसंख्येचा विचार करता आपल्याला आता मिळाली त्याच्या किमान पन्नास पट पदके तरी मिळवणे शक्य होते, परंतु फक्त लोकसंख्या आणि २०२० मध्ये भारत हा सर्वाधिक तरुणांचा देश असेल अशी स्तुतीसुमने उधळली म्हणजे देशाची आपोआप प्रगती होत नाही, ही बाब अनेक वेळा सिद्ध होत आली आहे. ऑलिम्पिक स्पर्धा हे त्याचे फक्त एक उदाहरण आहे.

देश म्हणून आपण २६ जानेवारी आणि १५ ऑगस्टला देशभक्तीची गिते भरभरून गातो, झेंडावंदन करतो आणि नंतर आपापल्या कोशात गुरफटून जातो. उदासीन सर्वसामान्य जनता आणि शासनामध्ये फोफावलेला भ्रष्टाचार यामधून नेमकी काय फलनिष्पत्ती होते ते आपल्याला अशा इव्हेंटस्फम्मधून स्पष्टपणे दिसून येते, परंतु तरीही राज्यकर्ते त्याकडे गांभीर्याने लक्ष देत नाहीत. आपले हुशार लोक जगभर चमकतात त्यावेळी आपण मूळचे भारतीय वंशाचेफ असे शब्द आवर्जून वापरतो. परंतु मूळचे भारतीय वंशाचेफ लोक भारतात का चमकत नाहीत याचा शोध मात्र संबंधित शासकीय यंत्रणा आणि निर्णयशक्ती असलेले लोक पुरेशा गांभीर्याने कधीच घेत नाहीत. खरे सांगायचे तर या कारणांचा शोध घेण्याचीही गरज नाही, हे नेमके माहिती असल्यामुळे ते तरी आपल्या वेळेचा अपव्यय का करतील ?

सत्तेत असलेले राजकारणी किंवा क्रीडामंत्री सरकारी पैशाने आपल्या जिवाचे रिओ दि जानेरो किंवा लंडन वगैरे करतात आणि ऑलिम्पिकम ध्ये मिरवतात. मग तिथे त्यांना सेल्फीसाठी समज मिळाली तर देशाची मान खाली जात नाही, कारण त्यांना तिथले शिष्टाचार माहिती नसतात. म्हणून खेळ सुरू असताना ते बाहेर जातात, आत येतात. क्रीडामंत्रीच असा असेल तर खेळाची काय अवस्था असेल यावर जागतिक दर्जाच्या क्रीडा समीक्षकांना लिहिण्यास खाद्य पुरवतात. नरसिंग यादवची उजेत्तकासंदर्भातील चाचणी, त्याला अपात्र ठरवणे, त्यानंतर त्यावरून झा-लेले वाद, एकमेकांवरचे आरोप-प्रत्यारोप, त्याचा खाण्या-पिण्याबाबतचा हलगर्जीपणा, कट-कारस्थाने आणि एवढे सगळे करून रिओला पोहोचल्यावर तिथे तो ऐनवेळी अपात्र ठरणे या सगळ्या गोष्टी आपल्या क्रीडा क्षेत्राची ज्य्यत (?) तयारी दर्शवणार्याच नाहीत का ? एवढे सगळे रामायण घडून गेल्यावर आपण पात्र ठरलो, याची जाणही नसल्यासारखा नरसिंग यादव लगेच कोणीही भरवलेला लाडू, पेढा वगैरे खात राहिला हे कशाचे द्योतक होते ? ऑलिम्पिकची आपली समिती खेळाडूंसाठी नेम केे काय करते ? खेळाडूंची पद्धतशीर तयारी करवून घेण्यासाठी सरकारी यंत्रणा काय करते ? आपल्याकडे गुणवत्ता कमी नाही. रस्त्यांवरच्या डॉंबार्यांच्या खेळात मुलांच्या अंगात दिसणारा लवचिकपणा पाहून फक्त कधी तरी अचंबित व्हायचे की त्यांच्यासारख्या गुणी लोकांना हेरून जिम्नॅस्टिक्सचे शास्त्रशुद्ध प्रशिक्षण देऊन आपल्याकडच्या जिम्नॅस्टस्ची तुकडी तयार करायची यावर वाद होऊ शकतो, परंतु यातून फलनिष्पत्ती होत नाही, हेच आपल्याकडच्या क्रीडा क्षेत्राचेच काय सर्वच क्षेत्रांचे दुख-णे आहे. विद्वान भरपूर आहेत, त्यामुळे मतभेद हे निरोगी लोकशाहीचे लक्षण आहे, असे म्हणून वादविवादातच चांगले विषय अडकून भिजत पडतात आणि प्रगतीची चाक्रे रूतून बसतात. कांस्य किंवा रौप्यपदक मिळवणे ही अभिमानाची गोष्ट आहे हे निश्चित, परंतु त्याचे कौतुक किती करायचे याचे भानही हवे. असाच पैसा गुणी खेळाडूंसाठी चांगली यंत्रणा तयार करण्यासाठी वापरला गेला तर त्यातून देशाला हाताच्या बोटांवर म ेजण्याइतकीच पदके मिळणार नाहीत. क्रिकेट वगळता इतर खेळही देशात आहेत, हे आता आताशा कुठे आपल्या पचनी पडू लागलेय. मुळातच क्रिकेटसह कोणत्याच खेळाडूवर पैशांची अतिउधळण करण्यापेक्षा त्यांना आवश्यक ती मदत करणे अत्यावश्यक आहे.क्रीडापटूंना ऑलिम्पिकमध्ये जिकल्यावर डोक्यावर घेतले गेले तरी जाण्याआधी कित्येक अडथळे पार करावे लागतात. ते सुलभ करता येणार नाहीत का ? बाहेर श्रेष्ठत्व सिद्ध केल्यावरच देशात दखल घेतली जाणे आता तरी थांबणार की नाही ? यावरही विचार करावा लागेल, कारण दीपा कर्माकरचे आता कौतुक होत असले तरी रिओला जाताना तिच्या फिजिओथेरपिस्टला बरोबर जाऊ दिले गेले नाही. ती अंतिम फेरीत पोहोचल्यावर तिला पाठवले गेले, परंतु त्याच वेळी कित्येक पदाधिकारी रिओमध्ये गेले होते. त्यांनी तिथे जाऊन नेमके काय केले, हा प्रश्न नेहमीच अनुत्तरीत राहणार आहे. या बहुतेक खेळाडूंना मिळणार्या प्रशिक्षण सुविधा कशा असतात ? अनेक गरीब घरच्या खेळाडूंना त्यांच्या आहाराचा प्रश्न भेडसावत असतो. त्यासाठी त्यांना पैसे मागत फिरावे लागते ही आपल्या देशाच्या दृष्टीनेही नामुष्कीची गोष्टच आहे. एकदा ऑलिम्पिकला गेल्यावर त्यांनी पदके मिळवावीत ही आ-पली अपेक्षा असते, परंतु तिथपर्यंत पोहोचण्यासाठी त्यांनी सहन केलेल्या हालअपेष्टा पाहता ते खूपच चांगली कामगिरी करतात असे म्हटले पाहिजे. म्हणूनच खरोखरच अनेक चांगले खेळाडू तयार व्हायला हवे असतील तर त्यांच्याकडे तसे लक्षही पुरवले गेले पाहिजे.

दि. २७ ऑगस्ट २०१६

या कॉर्पोरेट कुबड्यांची गरजच काय ?

राज्यातील एक हजार खेड्यांचा विकास करण्याकरिता उद्योगपतींच्या सहकार्याने योजना राबवण्याचा प्रयत्न केला जाणार आहे. या सगळ्या कॉर्पोरेट कंपन्यांकडे कायद्यानुसार जमा होणारा सामाजिक कार्याचा निधी या खेड्यांच्या विकासाकरिता वापरण्याची सरकारीच कल्पना दिसते. ज्याला सीएसआर किंवा कॉर्पोरेट सोशल रिस्पॉन्सिबिलिटी म्हटले जाते, त्याद्वारे ही नवी योजना कार्यान्वित करण्याचा प्रयत्न होणार आहे. कॉर्पोरेट कंपन्यांना होणाऱ्या नफ्यातील दोन टक्के भाग सामाजिक कार्यासाठी वापरण्याची त्यांच्यावर कायद्याने सक्ती केली गेली आहे. यापैकी किती कंपनी त्याची प्रामाणिकपणे अंमलबजावणी करतात हा संशोधनाचाच विषय ठरतो.

परंतु प्रचंड नफेखोरी करणाऱ्या उद्योगपतींना जर राज्याच्या विकासकामामध्ये जोडता येत असेल तर ते चांगलेच आहे. परंतु राज्याच्या ग्रामीण विकासासाठी उद्य-गेपतींची मदत घेणे वेगळे आणि लोकांनी निवडून दिलेल्या लोकप्रतिनिधींनी आपल्या भागाच्या विकासासाठी झटणे हे आणखीनच वेगळे ठरते. जर एक हजार खेड्यांच्या विकासाचा भार जर हे उद्योगपती उचलणार असतील तर मग त्या त्या भागातील लोकप्रतिनिधी काय करणार आहेत असा प्रश्न निर्माण होतो. लोकशाही व्यवस्थेमध्ये लोकांचे किंवा त्या त्या भागाचे प्रतिनिधित्व करण्याचे काम लोकांनी निवडून दिलेले खासदार, आमदार किंवा नगरसेवक करीत असतात. या प्रत्येकासाठी दरवर्षी काही निधीही दिले जातात. खासदार निधी, आमदार निधी, नगरसेवक निधी त्याचा पुरेसा वापर होत नाही. अनेकांचे निधी पडून राहतात किंवा ज्या योजनांची खऱ्या अर्थाने आवश्यकता आहे. त्या न करता कंत्राटदारांशी साठेलोटे करून हा निधी आपल्या खिशात घालण्याचे काम सर्रासपणे सुरू राहते. लोकप्रतिनिधींना कामाला न ला-वता उद्योगपतींच्या माध्यमातून खेड्यांचा विकास करण्याची कल्पना ही परिपूर्ण म्हणता येणार नाही. उद्योगपतींची मदत जरूर घेतली पाहिजे, परंतु सर्वप्रथम प्रत्येक आमदाराने आपल्या मतदारसंघातून एक तरी गाव आदर्श स्वरूपामध्ये विकसित करण्याची नैतिक जबाबदारी स्वीकारली पाहिजे. राजकारणी थाटामुळे लोकप्रतिनिधींना मोकळे सोडायचे,

त्यांच्यावर कुठली जबाबदारी लादायची नाही, त्यांना त्यांच्या कर्तव्याचे भान करून द्यायचे नाही किंवा लोकांच्या मतांवर निवडून येऊनही त्यांनी काहीही केले नाही तरी चालते. अशा प्रकारच्या बेफिकिरी वृत्तीला खतपाणी घालण्यासारखाच हा प्रकार ठरतो.

खासदार, आमदार निधीचे लोणचे घालणार काय ? खरे तर याच कल्पनेतून पंतप्रधान नरेंद्र मोदी यांनीदेखील आदर्श सांसद ग्राम योजनेची थेट लाल किल्ल्यावरून घोषणा केली होती. प्रत्येक खासदाराने आपापल्या मतदारसंघातील एका गावाचा आदर्श स्वरूपात विकास करावा, यासाठी त्यांनी त्यांच्या खासदार निधीचा वापर करावा किंवा अन्य कल्पक

विशेष लेखशाम शेवाळकर–मुख्य संपादक

योजना आखून कोणतेही एक खेडे स्वयंपूर्ण करून दाखवावे असे आवाहन त्यांनी केले होते. हीच योजना जशीच्या तशी आमदारांनासुध्दा लागू होऊ शकते.

हजार-पाचशे वस्तीचे एक गाव जरी उत्तम रीतीने उभे करून दाखवले, तरीसुध्दा त्यांनी लोकप्रतिनिधित्वाचे कर्तव्य बजावले असे म्हणता येईल. थेट पंतप्रधानांनी आवाहन करूनही त्याला प्रतिसाद न देण्याचा धीटपणा राजकारणी जेव्हा दाखवतात, तेव्हा त्यांच्या उद्दामपणाचा संताप आल्याशिवाय राहात नाही. आज तीन वर्षांनंतरही देशाचे तर सोडाच, परंतु महाराष्ट्रातील एकाही खासदाराने आपल्या मतदारसंघातील एकही गाव पंतप्रधानांच्या योजनेप्रमाणे विकसित केलेले नाही. जिथे पंतप्रधानांनासुध्दा ही मंडळी दाद देत नाहीत. किंवा त्यांना त्यांचे महत्त्व वाटत नाही, तिथे आपल्या दे-शातील राजकारण किती पराकोटीचे निलाजरे झाले आहे हे सिध्द होते.

उद्योगपतींना आवाहन करीत असताना लोकप्रतिनिधी किंवा आमदारांवरसुध्दा त्यांच्या मतदारसंघातील एक गाव आदर्श रीतीने उभे करण्याचे आवाहन मुख्यमंत्र्यांनी करायला

विमानतळ विकासासाठी राज्य शासन प्रयत्नशील–मुख्यमंत्री

प्रतिनिधी/मुंबई- राज्यातील विविध भागांतील विमानतळांचा तात्काळ विकास व्हावा, या हेतूने भारतीय विमानतळ विकास प्राधिकरण व केंद्रीय विमान वाहतूक मंत्रालयाशी राज्य शासनाने करार केला आहे. या करारामुळे राज्यातील अनेक विमानतळांच्या विकासाचा प्रश्न सुटेल. राज्यातीलविमान वाहतूक सेवेला चालना देण्यासाठी शासन कटिबद्ध आहे, अशी ग्वाही मुख्यमंत्री देवेंद्र फडणवीस यांनी दिली.

राज्य शासन, केंद्रीय नागरी विमान वाहतूक मंत्रालय आणि भारतीय विमानतळ प्राधिकरण यांच्यात सद्बाद्दी अतिथीगृह येथे विमान वाहतूक सेवेला चालना देण्यासाठीआज सामंजस्य करार झाला. त्यावेळी मुख्यमंत्री श्री. फडणवीस बोलत होते.

यावेळी केंद्रीय नागरी विमान वाहतूक मंत्री अश-ोक गजपती राजू, केंद्रीय नागरी विमान वाहतूक मंत्रालयाचे सचिव श्री. आर.एन.चौबे, मुख्य सचिव स्वाधीन क्षत्रिय, भारतीय विमानतळ प्राधिकरणाचे चेअरमन डॉ. गुरुप्रसाद महापात्रा, वित्त विभागाचे अपर मुख्य सचिव डी.के. जैन, सामान्य प्रशासन विभागाचे प्रधान सचिव श्यामलाल गोयल,एमएमआरडीए आयुक्त युपीएस मदान, मुख्यमंत्र्यांचे प्रधान सचिव प्रवीण परदेशी,नगरविकास विभागाचे प्रधान सचिव नितीन करीवर संबंधित विभागाचे वरिष्ठ अधिकारी व भारतीय विमानतळ प्राधिकरणाचे अधिकारी यावेळी उपस्थित होते.

यावेळी मुख्यमंत्री श्री. फडणवीस म्हणाले, केंद्र शासनाच्या नागरी विमान वाहतूक मंत्रालयाने नागरी विमान वाहतूक धोरणांतर्गत रिजनल कनेक्टिव्हिटी स्कीमचा मसुदा जाहीर केला आहे.त्यासाठी शासनाकडून या योजनेत सम विष्ट असलेल्या विमानतळासाठी लागणाऱ्या इंधनावरील म ूल्यवर्धित कराचा दर १० वर्षांसाठी एक टक्का इतका करण्यात

येईल.

विमानतळाच्या पुनरूज्जीवनासाठी आवश्यक तेवढी जम ीन विनामूल्य उपलब्ध करून देण्यात येईल. या विमानतळांना रस्ते, रेल्वे, मेट्रो, जलवाहतुकीचे मार्ग आदींनी जोडण्यात येईल. विमानतळांना पोलिस आणि अग्निशमन सेवा निःशुल्क उपलब्ध करून देण्यात येतील, असेही यावेळी मुख्यमंत्र्यांनी सांगितले.

मुख्यमंत्री श्री. फडणवीस म्हणाले की, राज्य शासनाकडून या विमानतळांना वीज, पाणी आणि इतर सुविधा भरीव सवलतींच्या दरात उपलब्ध करून दिल्या जातील. या विमानतळांच्या प्रादेशिक मार्गांवर विमान वाहतुकीचा खर्च आणि अपेक्षित उत्पन्न आणि यातील तफावत भरून काढण्यासाठी संबंधित विमानतळ परिचालकास देय असलेल्या निधीची तरतूद केंद्र सरकार ८० टक्के तर राज्य सरकार २० टक्के या पद्धतीने केली जाईल. याशिवाय राज्य सरकार आवश्यक त्या सर्व सवलती देईल, असेही यावेळी मुख्यमंत्र्यांनी सांगितले.

राष्ट्रीय विमान वाहतूक धोरणांतर्गत राज्यातील शिर्डी, अमरावती, गोंदिया, नाशिक, जळगाव, नांदेड, सोलापूर, कोल्हापूर रत्नागिरी आणि सिंधुदुर्ग या दहा विमानतळांचा समावेश करण्याची शिफारस राज्य सरकारने केंद्राकडे केली आहे, असेही ते म्हणाले.

सामान्य प्रशासन विभागाचे प्रधान सचिव श्यामलाल गोयल, केंद्रीय नागरी विमान वाहतूक मंत्रालयाचे सचिव श्री. आर.एन.चौबे,भारतीय विमानतळ प्राधिकरणाचे चेअरमन डॉ. गुरुप्रसाद महापात्रा यांनी करारावर स्वाक्ष्या केल्या.

महाराष्ट्रात विमान वाहतूक सेवेला चालना देण्यासाठी केंद्र सरकार व भारतीय विमानतळ प्राधिकरण राज्य सरकारला सर्व सहकार्य करेल, असे केंद्रीय नागरी विमान वाहतूक मंत्री अशोक गजपती राजू यांनी सांगितले.

फेडरर आणि नदाल एकत्र खेळणार!

वृत्त संस्था/मुंबई- फेडरर आणि नदाल हे टेनिस कोर्टवरचे कट्टर प्रतिस्पर्धी म्हणून ओळखले जा-तात. त्यामुळे हे दोघे एकत्र खेळताना पाहणे टेनिस चाहत्यांसाठी एक पर्वणीच ठरणार आहे.

ऑस्ट्रेलियाचे दिग्गज टेनिसस्टार रॉड लेव्हर यांच्या सन्मानार्थ या स्पर्धेचे झ्लेव्हर कपफ असे नामकरण

करण्यात आले आहे. पुढील वर्षी २२ ते २४ सप्टेंबर या कालावधीत चेक प्रजासत्ताकची राजधानी प्राग येथे या स्पर्धेचे आयोजन केले जाणार आहे.

टेनिस विशात फेडरर आणि नदाल यांच्यात ग्रँडस्लॅम स्पर्धेत पुरुष एकेरी गटात कट्टर द्वंद्व पाहायला मिळाले आहे. एकमेकांविरुद्धच्या या दोघांच्या

अनेक लढती ऐतिहासिक ठरल्या आ-हेत. लेव्हर कपमध्ये दोन संघ निश्चित करण्यात आले असून, फेडरर आणि नदाल एकत्र खेळणार! बियाॅग बोर्ग हे युरोपच्या संघाचे, तर जॉन मेकएन्ग्रो हे शेष विश संघाचे नेतृत्त्व करणार आहेत. युरोपच्या संघात फेडरर आणि नदाल यांचा समावेश करण्यात आला आहे.

हवे. इथे त्यांच्या कल्पकतेचा किंवा नेतृत्वाचा खरा कस लागणार आहे. सगळी सरकारी यंत्रणा हाताशी असताना आणि स्वतंत्र निधी उपलब्ध असताना सरकारला खेड्यांच्या विकासाकरिता या कॉर्पोरेट कुबड्यांची गरज का भासते, याचेही मुख्यमंत्र्यांना उत्तर देता आले पाहिजे. केवळ टाटा, बिल्‍र्ला, अबानी, अमिताभ बच्चन अशा सेलिब्रिटीजना बोलवून एखाद्या योजनेचा डंका वाजवता येऊ शकेल.

कदाचित त्यातून पाच-दहा खेड्यांचे भले पण होईल, परंतु सत्ता, अधिकार याचा पुरेपूर वापर करणाऱ्या लोकप्रतिनिधींच्या सामाजिक जाणिवेचे काय हा प्रश्न अनुत्तरितच राहतो. गाड्याबरोबर नळ्याची यात्रा आज कॉर्पोरेट क्षेत्राला कायद्याने सक्ती केल्यामुळे ते आपल्या नफ्यातील दोन टक्के भाग राखून ठेवू शकतात किंवा सामाजिक कामासाठी खर्च करू शकतात. याचा अर्थ त्यांच्यामध्येसुध्दा स्वयंसफूर्तीने सामाजिक कार्य करण्याची इच्छा दिसत नाही. कायदा किंवा नियमांचा बडगा उगारल्याशिवाय जर सामाजिक दायित्वसुध्दा पार पाडले जाऊ शकत नसेल तर आजच्या या सगळ्या सुशिक्षित वर्गामध्ये किंवा उच्चभ्रू वर्गामध्ये वैचारिक संवेदनशीलताही उरलेली नाही असे म्हणावे लागते.

मुख्यमंत्र्यांनी टाटा, बिल्‍र्लांना बरोबर घेऊन खेड्यांच्या विकासाची योजना मांडली असला तरी त्याची यशस्वीता ही सरकारच्या पाठपुराव्यावरच अवलंबून राहील. यातला महत्त्व-ाचा आणखी एक भाग असा आहे की, हे उद्योगपती फुकटात कोणतीही कामे करीत नाहीत. या गावांचा विकास करताना ते शंभर टक्के त्यांचा स्वार्थ बघतील. एकतर सवलतीतल्या जागा मिळवतील, अशा प्रकारचे दान केल्यामुळे करामध्ये सवलती मागतील किंवा त्यांचा माल सरकारी यंत्रणेमार्फत खरेदी करण्यासाठी दबाव तरी आणतील. तेव्हा खेड्यांच्या विकासाच्या मोबदल्यात ते त्यांचा दुपट विकास साधून घेतील हेदेखील लक्षात घेतले पाहिजे. हा सगळा प्रयोग म्हणजे तेच समाधान मानून घेण्याशिवाय मुख्यमंत्र्यांसमोर पर्याय रा-हणार नाही.

ठाणे महापौर वर्षा मॅरेथॉन ऑलिम्पिकपटू दत्त भोकनाळे ललिता बाबर राहणार उपस्थित

प्रतिनिधी/ठाणे- तमाम क्रीडा रसिकांचे लक्ष लागून राहिलेल्या २७ व्या ठाणे महापौर वर्षा मॅरेथॉनसाठी ठाणेनगरी सज्ज झाली असून रविवार २८ ऑगस्ट रोजी सकाळी साडेसहा वाजता महापालिका मुख्यालय येथून राज्याचे सार्वजनिक बांधकाम (उपक्रम) मंत्री एकनाथ शिंदे मॅरेथॉनला हिरवा झेंडा दाखवणार आहेत.

याप्रसंगी, ऑलिम्पिकमध्ये रोईंग प्रकारात भारताचे प्रतिनिधीत्व करणारे दत्त भोकनाळे तसेच आंतरराष्ट्रीय धाव-पटू ललिता बाबर आणि अनेक सिनेकलावंत उपस्थित राहणार आहेत.तर,स्पर्धेचा पारितोषिक वितरण सोहळा शिवसेना पक्षप्रमुख उध्दव ठाकरे यांच्या प्रमुख उपस्थितीत होणार आहे. या स्पर्धेच्या निमित्ताने सदाही सर्व घटकांतील मंडळे, ज्ञातीबांधव, सेवाभावी संस्था, यंदाही होणार आहेत.

या स्पर्धेमध्ये महिला गटात आंतरराष्ट्रीय धावपटू संजीवनी जाधव, मोनिका अत्रे, स्वाती गवते तर ज्योती चव्हाण, विनय भातूस या राष्ट्रीय धावपटू धावणार आहेत. तर पुरूष गटात इलम सिंग, बहादूरसिंग धोनी, अनिल सिंग, बुद्धा बहादूर आदी राष्ट्रीय खेळाडू सहभागी होणार आहेत. मुख्य स्पर्धेतील खेळाडूंना टायमिंग चीप देण्यात येणार असल्यामुळे स्पर्धेला एक वेगळे महत्त्व प्राप्त झाले आहे. परिसर स्वच्छ ठेवूया, आरोग्यासाठी धावूया असा निर्धार करत स्पर्धक धावणार असल्याचे महापौर संजय मोरे यांनी नमूद केले.

अखलाकच्या कुटुंबातील सहा जणांच्या अटकेला स्थगिती

वृत्त संस्था/दिळ्ही- दादरी हत्याकांडातील बळी गेलेल्या महंमद अखलाक यांच्या कुटुंबातील सहा सदस्यांच्या अटकेला अलाहाबाद उच्च न्यायालयाने आज स्थगिती दिली. अखलाकचा भाऊ जान महंमद याच्या अटकेला स्थगिती देण्यास न्यायालयाने मात्र नकार दिला. अखलाकचा भाऊ जान महंमद याच्या अटकेला स्थगिती देण्यास न्यायालयाने मात्र नकार दिला. गतवर्षी २८ सप्टेंबर रोजी दादरीमधील बिसाहाडा गावात गोहत्येच्या संशयावरून अखलाक व त्यांच्या मुलाला जमावाने मारहाण केली होती. त्यात अखलाक यांचा मृत्यू झाला होता.

पालकमंत्र्यांच्या विनंतीवरून मंत्रालयात बैठक

जालना शहरातील पथदिव्यांचा वीज पुरवठा तातडीने सुरु करावा- उर्जा मंत्री चंद्रशेखर बावनकुळे

प्रतिनिधी/औरंगाबाद- विद्युत देयकांच्या थकबाकीमुळे जालना शहरातील पथदिव्यांचा बंद करण्यात आलेला विद्युत पुरवठा तातडीने सुरु करण्याच्या दृष्टीने आज जालन्याचे पालकमंत्री बबनराव लोणीकर यांच्या विनंतीवरून उर्जा मंत्री चंद्रशेखर बावनकुळे यांच्या मंत्रालयीन दालनात बैठक घेण्यात आली. थकित रकमेपैकी १ कोटी रुपयांची रकम जालना नगरपालिकेने भरण्याची तयारी यावेळी दर्शविली. ही रकम भरून घेऊन शहरातील पथदिव्यांचा विद्युत पुरवठा तातडीने सुरु करावा, असे निर्देश यावेळी उर्जामंत्री श्री. बावनकुळे यांनी उर्जा विभागाच्या अधिकाऱ्यांना दिले. पथदिव्यांअभावी नागरीकांची होणारी गैरसोय, असुरक्षितता आणि सणामुदीचा काळ लक्षात घेता शहरातील पथदिवे तातडीने सुरु करणे आवश्यक आहे, असे यावेळी पालकमंत्री श्री. लोणीकर यांनी सांगितले.

बैठकीस माजी आमदार कैलास गोरंट्याल, जालना

नगरपालिकेचे मुख्याधिकारी संतोष खांडेकर यांच्यासह उर्जा विभागाचे वरिष्ठ अधिकारी उपस्थित होते.

पालकमंत्री श्री. लोणीकर म्हणाले की, पथदिवे बंद असल्याने जालना शहरात सुरक्षिततेचा प्रश्न निर्माण झाला आहे. शिवाय आता सुरु असलेला श्रावण महिना तसेच येणारा गणेशोत्सव लक्षात घेता पथदिवे तातडीने सुरु करणे गरजेचे आहेत. मोठी थकबाकी असल्याने नगरपालिकेला सर्व रकम एकरकमी भरणे शक्य होणार नाही. त्यामुळे जालना शहराचा अभय योजनेत समावेश करून थकबाकीची रकम हप्त्यात भरण्याची सवलत देण्यात यावी, तसेच व्याज आणि दंडाची रकम माफ करण्यात यावी, असे त्यांनी सांगितले.

यावेळी वीज देयकापैकी १ कोटी रुपये रकम तातडीने भरण्याची व उर्वरीत रकम हप्त्याने भरण्याची तयारी नगरपालिका प्रशासनाने दर्शविली. ही रकम भरून घेऊन जालना शहरातील पथदिव्यांचा विद्युत पुरवठा

तातडीने सुरु करण्यात यावा, असे निर्देश उर्जामंत्री श्री. बावनकुळे यांनी औरंगाबाद विभागीय एमएसईबीचे मुख्य अभियंता व जालन्याचे अधिक्षक अभियंता यांना व्हीडीओ कॉन्फरन्सिंगद्वारे संपर्क साधून दिले.

जालना नगरपालिकेकडे पथदिव्यांसाठीची १० कोटी १५ लाख रुपयांची वीज देयकाची थकबाकी असून यापैकी व्याज व दंडाची रकम ही ६ कोटी रुपये इतकी आहे. ही व्याज व दंडाची रकम माफ करण्यात यावी, अशी मागणी पालकमंत्री श्री. लोणीकर यांनी यावेळी केली. याची दखल घेत राज्यातील सर्वच नगरपालिका व नगरपंचायतींसंदर्भात थकीत वीज देयकापैकी मूळ आकारणीची वसुली करून वीज पुरवठा सुरु करणे व व्याज, दंडाची रकम माफ करण्याबाबत विचार करण्यात येईल, असे उर्जामंत्री श्री. बावनकुळे यांनी सांगितले. यासंदर्भात तपासून प्रस्ताव सादर करण्याचे निर्देश त्यांनी विभागाच्या अधिकाऱ्यांना दिले.

महापौर बंगल्यात सीसीटीव्ही लावण्याचे स्थायी समिती सभापतींचे आदेश

प्रतिनिधी/नवी मुंबई- महापौर बंगल्याचा वापर अन्य लोक करत असल्याचा धक्कादायक आरोप स्थायी समिती सभापती शिवराम पाटील यांनी करत या ठिकाणी सीसीटीव्ही लावण्याचे आदेश आज स्थायी समिती बैठकीत प्रशासनाला दिले. त्यावर अतिरिक्त आयुक्त अंकुश चव्हाण यांनी महापौर बंगला हा महापौरांच्या ताब्यात असल्याचे स्पष्ट केले.

तेथे सीसीटीव्ही लावण्याचा निर्णय महापौरांशी बोलून घेण्यात येईल, असे स्पष्ट केले. आयुक्त, महापौर निवास व अन्य ठिकाणच्या साफसफाईच्या कामाच्या मुदतवादीच्या मंजूरीचा प्रस्ताव स्थायी समिती बैठकीत आला होता. या

राज्यात लवकरच ऊर्जा संवर्धन धोरण तज्ज्ञांनी सूचना पाठवाव्यात- चंद्रशेखर बावनकुळे

प्रतिनिधी/मुंबई- राज्यात ऊर्जा संवर्धन कायदा २००१ साली अंमलात आला आहे. राज्याजत ऊर्जा संवर्धन धोरण जाहीर करण्यात येणार आहे. या धोरणामुळे ऊर्जा कार्यक्षमतेच्या तंत्रज्ञानास प्रोत्साहन मिळणार असून, हे धो-रण अधिक सक्षम आणि अभ्यासपूर्ण होण्यासाठी या क्षेत्रात कार्यरत शास्त्रज्ञ, शैक्षणिक संस्था, तज्ज्ञ, अभ्यासक यांच्याकडून सूचना मागविण्यात आल्या आहेत. तज्ज्ञ व अभ्यासकांनी याबाबत सूचना पाठविण्याचे आवाहन ऊर्जा मंत्री चंद्रशेखर बावनकुळे यांनी केले आहे.

वाढत्या विकासाबरोबर तसेच नागरिकांच्या उंचावणाऱ्या राहणीमानामुळे ऊर्जेच्या मागणीत दिवसेंदिवस वाढ होत आहे. राज्याचे शहरीकरण व औद्योगिकरण यांचा वाढता विकास दर लक्षात घेतल्यास भविष्यात मोठ्या प्रमाणावर ऊर्जेची म गणी निर्माण होणार आहे. बहुतांश वीज निर्मिती कोळशापासून औष्णिक पद्धतीने होत असल्याने हरितगृह वायूंचे मोठ्या

प्रमाणावर उत्सर्जन होते. कोळसा, तेल व नैसर्गिक वायू यासारख्या खनिज इंधनांचा मोठ्या प्रमाणावर ऊर्जेसाठी वापर केल्याळने हरितगृह वायूंचे उत्सर्जन होऊन ग्लोबल वार्मिंग सारख्या समस्या निर्माण झाल्या आहेत. तसेच, मानवी विकास निर्देशांक ऊर्जा वापराशी निगडीत असल्यातने, खनिज इंधनांचे साठे मर्यादित असल्याने भविष्यात त्यांची टंचाई निर्माण होऊन विकासावर परिणाम होऊ शकतो.

या सर्वांचे दुष्परिणाम कमी करण्यासाठी उपलब्ध खनिज इंधनांचा वापर अधिक काटकसरीने,कार्यक्षमतेने करणे आवश्यक झाले आहे. केंद्र शास-नाने ऊर्जा बचतीचे महत्वा लक्षात घेऊन ऊर्जा संवर्धन कायदा, २००१ पारीत केला आहे. ऊर्जा संवर्धन कायदा,२००१ ची अंमलबजावणी करण्यासाठी महाराष्ट्र ऊर्जा विकास अभिकरण (महाऊर्जा) संस्थेची पदनिर्देशित संस्था म्हून नियुक्ती करण्यात आली आहे. अशी माहिती श्री. बावनकुळे यांनी दिली.

मीटर बदलण्याच्या नोटिसा रद्द करण्याचे महापौरांचे आदेश

प्रतिनिधी/नवी मुंबई- महापालिकेने शहरातील सोसायट्यांना जुने पाणी मीटर बदलून नवीन बसविण्यासाठी काढलेल्या नोटीसा त्वरित रद्द कराव्यात असे आदेश महापौर सुधाकर सोनावणे आज महासभेत दिले. नगरसेविका नेत्रा शिवै यांनी महासभेत विषय पत्रिकेवरील विषयांना सुरुवात करण्यापूर्वी या नोटींसाबाबत हरकतीचा मुद्दा उपस्थित केला. शिवै यांच्या मते प्रशासनाने सोसायट्यांना सात दिसवसात पाण्याचे मिटर नवीन बसविण्याच्या नोटीसा काढल्या आहेत.

यापूर्वी महापालिकेने या सोसायट्यांना बसविलेले मीटर चुकीचे होते का, आता मीटर सोसायट्यांना स्वखर्चने बसवून घेण्याचे आदेश दिले आ-हेत. विशेष म्हणजे हे मीटर सध्या बाजारात उपलब्ध नाहीत, तसेच कोणत्या कंपनीचे घ्यावेत याची नागरिकांना माहिती नाही. त्यामुळे तडकाफडकी नोटीसा पाठविण्याचा घेतलेला हा चुकीचा निर्णय आहे. सात दिवसांत सोसायट्यांना मीटर बसवता येणे शक्य नाही. हे मीटर ४७ हजार रुपयांना आहेत. यासाठी सोसायटीला सर्व सदस्यांची परवानगी घ्यावी लागणार आहे. या प्रकरणी महापौर सुधाकर सोनावणे यांनी सांगितले. पुढील महासभेत या संदर्भात सविस्तर माहिती घावी तोपर्यंत प्रशासनाने सर्व नोटीसा रद्द कराव्यात.

ठाणे मनपा शाळेत सुरक्षारक्षकाकडून विद्यार्थिनींचे लैंगिक शोषण

मुख्याध्यापिकेसह चार शिक्षिका

निलंबित ! बोर्डाचा सुरक्षारक्षक अटकेत

प्रतिनिधी/ठाणे- एकीकडे महिला आणि अल्पवयीन मुलींवर वाढते अत्याचार सुरू असताना ठाणे महापालिकेच्या शाळेत विद्यार्थिनींचे लैंगिक शोषण सुरु असल्याचा धक्कादायक प्रकार समोर आला आहे. ठाणे पूर्वकडील मनपा शाळा क्रमांक १६ मधील खाजगी सुरक्षारक्षकाने ५ व्या इयत्तेतील विद्यार्थिनींना मोबाईलमधील अश्लील चित्रफित दाखवून लैंगिक शोषण केल्याप्रकरणी कोपरी पोलिसांनी गुन्हा दाखल केला आहे.

याप्रकरणी,विकास शंकर चव्हाण (३५) या सुरक्षारक्षकाला पोलिसांनी गज-1आड केले असून या प्रकरणाची गंभीर दखल घेत मनपा प्रशासनाने शाळेच्या मुख्याध्यापिकेसह अन्य चार शिक्षिकांना तडकाफडकी निलंबित केले आहे. दरम्यान,या घटनेमुळे महापालिका शाळ-

ेतील विद्यार्थिनींच्या सुरक्षेचा प्रश्न ऐरणीवर आला आहे. ठाणे पूर्वकडील कोपरीगाव येथील मनपा शाळामध्ये नजीकच्या आनंदनगर वसाहतीत पिडीत विद्यार्थिनी राहतात. पालिकेच्या या शाळेत चव्हाण हा भांडूप बोर्डाचा सुरक्षारक्षक आहे. या नराधम सुरक्षारक्षकाने मधल्या सुडीत इयत्ता ५ वी तील विद्यार्थिनी व तिच्या मैत्रीणीला फूस लावून सुरक्षारक्षक कॅबीनमध्ये नेले. तसेच,मोबाईलमधील अश्लील चित्रण दाखवून क्लिप बनवण्याचा घृणास्पद प्रकार केला. या प्रकाराने हादरेलेल्या या मुली त्यादिवशी गप्प राहिल्या. मात्र,पुन्हा दोन दिवसांनी या नराधमाने त्यांना स्वच्छतागृहात जाताना अडवल्याने हिम्मत करून दोर्घांनी त्याला लोखंडी रॉडने चोप देत तेथून धूम ठोकली. आणि घरी गेल्यावर घडलेला सर्व प्रकार कुटुंबियांना

सांगितला.त्यांनतर संतप्त पालकानी शाळेत धडक मारून मुख्याध्यापिका आणि शिक्षिकांना जाब विचारला.

तरीही,काहीच कारवाई न झाल्याने अखेर याप्रकरणी कोपरी पोलीसात गुन्हा दाखल केल्यानंतर सुरक्षारक्षकाला अटक करण्याबरोबरच त्याचा मोबाईल जप्त केला. या मोबाईलमध्ये १०० हून अधिक अश्लील क्लिप आढळल्याची माहिती पोलिसांनी दिली. अधिक तपास वरिष्ठ निरीक्षक संभाजी कोरडे करीत आ-हेत. दरम्यान, महापालिका प्रशासनाने या शाळेच्या मुख्याध्यापिका अल्पि-ता तांडेल,शिक्षिका स्मिता सावंत, श्यामल मुणगेकर,आरती तळेकर आणि माधुरी देशमुख या पाच शिक्षिकांना निलंबित करून शिस्तभंगाची कारवाई प्रस्तावित केली आहे.

जेएनपीटीच्या रस्त्यांसाठी एकवीस हजार कोटींचे कर्ज

प्रतिनिधी/मुंबई- व्यापार क्षमता दुप्पट करण्याच्या दृष्टीने जवाहरलाल नेहरू बंदराने चाळीस कोटी डॉलरचे (२१७०० कोटी रुपये) कर्ज घेण्यासाठी करार केला आहे. या कर्जातून जेएनपीटीच्या चौथ्या प्रस्तावित कंटेनर टर्मिनलला जोडणाऱ्या रस्त्यांची कामे केली जाणार आहेत.

कर्ज फेडण्यासाठी प्रत्येक कंटेनरवर उपकर लावण्याचे नियोजन आहे. भारतीय स्टेट बँक आणि डेव्हलपमेंट बँक ऑफ सिंगापूर (डीबीएस) या दोन बँकांनी फक्त ३.१५ टक्क्यांनी हे कर्ज डॉलरमध्ये उपलब्ध करून दिले आहे. त्यापैकी स्टेट बँकेने तीस कोटी डॉलर तर डीबीएसने दहा कोटी डॉलरचे कर्ज दिले

आहे. जेएनपीटीचे अध्यक्ष अनिल दिग्वीकर आणि स्टेट बँक व डीबीएसचे वरिष्ठ अधिकारी यांच्या उपस्थितीत या संदर्भातील करारावर सद्दा झाल्या. देशातील एखाद्या बंदराने कर्ज घेण्याची आणि तेही परकीय चलनामधून घेण्याची घटना प्रथम घडत आहे, असा दावा जहाजबांधणी मंत्रालयाने केला. त्याचबरोबर भारतीय चलनाच्या तुलनेत हे कर्ज स्वस्त असल्याचा दावा मंत्रालयाने केला. जेएनपीटीची व्यापार क्षमता दुप्पट करणाऱ्या चौथ्या प्रस्तावित कंटेनर टर्मिनलला थेट राष्ट्रीय महामार्गाशी आणि राज्य महामार्ग ५४ यांना जोडणारा सहा-आठ पदरी रस्त्याचा प्रकल्प आहे.

ऑलिम्पिक स्पर्धांसाठी कार्यदलाची स्थापना करण्याचा पंतप्रधान नरेंद्र मोदींचा निर्णय

प्रतिनिधी/नवी दिल्ली- पुढील तीन ऑलिम्पिक स्पर्धांमध्ये भारतीय खेळाडूंचा समावेश आणि खेळाडूंच्या कामगिरीत वाढ करण्याच्या दृष्टीने एक सर्वसमावेशक कृती आराखडा तयार करण्यासाठी कार्यदल (टास्क फोर्स) स्थापन करण्यात येणार असल्याचा निर्णय पंतप्रधान नरेंद्र मोदींनी आज जाहीर केला.

नवी दिल्लीत केंद्रीय मंत्र्यांसोबत झालेल्या बैठकीत हा निर्णय घेण्यात आला. २०२० साली टोकियोमध्ये पुढील ऑलिम्पिक स्पर्धेचे आयोजन केले जाणार

केंद्र शासनाद्वारे महिला ई-हाट ऑनलाईन मार्केटिंग पोर्टल सुरू

प्रतिनिधी/मुंबई- महिलांनी उत्पादित केलेल्या मालाला बाजारपेठ सुविधा उपलब्ध करण्यासाठी केंद्र शासनाद्वारे महिला ई-हाट ऑनलाईन मार्केटिंग पोर्टल सुरू करण्यात आले आहे.

महिला व बालविकास विभाग तसेच महिला आर्थिक विकास महाम ङळद्वारे महिला ई हाट पोर्टलचा प्रचार व प्रसार करण्याकरिता महिला ई-हाट ओळखपर कार्यशाळेचे आयोजन करण्यात आले होते.

यावेळी सहसचिवरश्मी सक्सेना, वरिष्ठ सल्लागार मंजू कारला प्रकाश,म हिला आर्थिक विकास महामंडळाच्या उपाध्यक्ष तथा व्यवस्थापकीय संचालककुसुम बाळसराफ व महिला

उंचावण्यासाठी कोणत्या गोष्टींवर काम करावे लागेल, याचा आराखडा तयार करून त्यावर अंमलबजावणी करण्याची जबाबदारी या कार्यदलावर असणार आहे. नुकतेच ब्राझीलच्या रिओ दी जानेरो येथे पार पडलेल्या रिओ ऑलिम्पिक स्पर्धेत भारताने आतापर्यंतचे सर्वात मोठे पथक पाठविले होते. ११८ खेळाडूंचे पथक यावेळी भारताने रिओला पाठविले होते. त्यापैकी महिला बॅडमिंटनपटू पी.व्ही.सिंधू हिने रौप्य, तर कुस्तीपटू साक्षी मलिक हिने कांस्य पदकाची कमाई करून दिली.

प्रख्यात निवेदक भाऊ मराठेचे निधन

प्रतिनिधी/मुंबई- मराठी सृष्टीतील प्रसिद्ध व नामवंत निवेदक अशी ओळख असणाऱ्या भाऊ मराठे यांचे आज वयाच्या ६७ व्या वर्षी दादरमधील राहत्या घरात निधन झाले. आज शुक्रवारी पहाटे शिवाजी पार्क येथील निवासस्थानी त्यांनी अंतिम श्वास घेतला. त्यांच्या पश्चात एक विवाहित कन्या, जावई आणि नातू असा परिवार आहे. संपूर्ण अभ्यासू निवेदक अशी त्यांच्या निवेदनाची ख्याती होती. त्यांना पाठ असणाऱ्या कविता ते जेव्हा आपल्या भारदस्त आवाजात ऐकवत असत, तेव्हा श्रोते मंत्रमुग्ध होऊन ऐकत असत. अनेकांनी त्यांच्या निवेदनाच्या शैलीतून प्रेरणा घेत ती आत्मसात करण्याचा प्रयत्न केला. कार्यक्रम कसा खुलवायचा याचे योग्य ज्ञान अवगत असल्याने अनेक गाण्यांचे कार्यक्रम, संगीत मैफिली भाऊंनी आपल्या निवेदन शैलीने खुलवल्या होत्या. अनेक सांस्कृतिक कार्यक्रमात त्यांनी आपल्या खास निवेदन शैलीने रंग भरले होते.

Email : marathwadasanchar2015@gmail.com

मराठवाडा संचार (मराठी दैनिक) Reg. No.- MAHMAR47864/2016 T.C.

प्रकाशक, मुद्रक, मालक : शाम अरुणराव शेवाळकर, **मुद्रणस्थळ :** शाम प्रिंटर्स, अंतुले नगर, अंधारवाडी, हिंगोली ता.जि.हिंगोली- ४३१५१३ (महा.), **प्रकाशन स्थळ :** कार्यालय, दैनिक मराठवाडा संचार, अंतुले नगर, अंधारवाडी, हिंगोली ता.जि.हिंगोली- ४३१५१३ (महा.) **संपादक :** शाम अरुणराव शेवाळकर मो.: ८१४९७२४०६८, फॅक्स नं.- ०२४५६ (२२२३८८) (सर्व वाद हिंगोली न्यायालया अंतर्गत) प्रकाशित झालेल्या सर्व लेख व वृत्तांशी संपादक सहमत असतीलच असे नाही. (पी.आर.बी.अॅक्टनुसार संपादक जबाबदार)

अवयवदान जागृती महाअभियानात जनतेने मोठ्या संख्येने सहभागी व्हावे- गिरीष महाजन

प्रतिनिधी/मुंबई- समाजात अवयवदानाला चालना मिळावी तसेच गरजूंना वेळेवर आवश्यक अवयव उपलब्ध व्हावेत यासाठी कार्यक्रम हाती घेऊन दि. ३० ऑगस्ट ते १ सप्टेंबर २०१६ या कालावधीत अवयवदान जागृती महाअभियानराबविण्यात येणार आहे. यासाठी संकेतस्थळावर ऑनलाईन अर्ज करण्याची सुविधा उपलब्ध करण्यात आली आहे. या महाअभियानात जास्तीत जास्त नागरिकांनी सहभागी व्हावे, असे आवाहन वैद्यकीय शिक्षण मंत्री गिरीष महाजन यांनी केले आहे.

अवयवदान जागृती महाअभियानासंदर्भात आज सहाद्री अतिथीगृहात आढावा बैठक झाली. त्यावेळी श्री. महाजन यांनी हे आवाहन केले. यावेळी आयुषचे संचालक डॉ. के.आर. कोहली, जे.जे. रुग्णालयाचे अधिष्ठाता डॉ. तात्याराव लहाने, जे.जे. माईचे सचिव डॉ. स्व-प्निल मेश्राम, अध्यक्ष डॉ. पी. सतपते यांच्यासह

मुंबईतील विविध रुग्णालयांचे वैद्यकीय प्रमुख उपस्थित होते.

महाअभियानासंदर्भात कार्यक्रमाचा आढावा घेऊन श्री. महाजन म्हणाले की, या अभियानाचा शुभारंभ मुंबई मरिन ड्राईव्ह येथे ३० ऑगस्ट रोजी सकाळी ७.३० वाजता राज्यपाल चे. विद्यासागर राव, मुख्यमंत्री देवेंद्र फडणवीस, आरोग्य मंत्री डॉ. दिपक सावंत, वैद्यकीय शिक्षण राज्यमंत्री रविंद्र चव्हाण यांच्या उपस्थितीत होणार आहे. यावेळी जागृती महारंलीचे आयोजन करण्यात आले आहे. तसेच दुपारी २.३० ते ३.३० वाजता मंत्रालयात अवयवदानासंदर्भात चर्चासत्र, माहितीपटाचे प्रदर्शन, पथनाट्यांचे सादरीकरण होणार आहे. तत्पूर्वी २९ ऑगस्ट रोजी मंत्रालयातील परिसरात जे. जे. स्कूल ऑफ आर्टसच्या विद्यार्थ्यांच्या अवयवदान विषयावरील चित्रकलेचे प्रदर्शन भरविण्यात येणार आहे. १ सप्टेंबर रोजी मुंबई विद्यापीठात अवयवदाना

कुटुंबांचा सत्कार समारंभ होणार आहे. तसेच यावेळी अवयवदान अभियान नोंदणी शिबिराचे उद्घाटन व महाअवयवदान नोंदणी शिबिराचे आयोजन करण्यात आले आहे.

अवयवदानाला समाजात चालना मिळावी, यासाठी मुख्यमंत्री देवेंद्र फडणवीस यांच्या पुढाकाने वैद्यकीय शिक्षण विभाग आणि सार्वजनिक आरोग्य विभाग, विभागीय प्रत्यारोपण समन्वय समिती यांच्यावतीने हे महाअवयवदान संपूर्ण राज्यात एकाच वेळी तालुका ते राज्यस्तरापर्यंत राबविण्यात येणार आहे. या महाअभियानात मोठ्या संख्येने नागरिकांनी सहभागी व्हावे, असे आवाहन श्री. महाजन यांनी यावेळी केले.

या महाअभियानासंदर्भात माहितीसाठी आणि या हेल्पलाईन क्रमांकावर संपर्क साधावा, असे आवाहन करण्यात आले आहे.

महाराष्ट्र राष्ट्रीय विधी विद्यापीठासाठी जागा उपलब्ध करण्याबाबत त्वरित कार्यवाही करावी-मुख्यमंत्री फडणवीस

प्रतिनिधी/मुंबई- महाराष्ट्र राष्ट्रीय विधी विद्यापीठासाठी तात्पुरती आणि कायमस्वरूपी जागा उपलब्ध करण्याबाबत त्वरित कार्यवाही सुरु करावी, असे निर्देश मुख्यमंत्री फडणवीस यांनी दिले.

या विद्यापीठाकरिता तात्पुरत्या आणि कायमस्वरूपी जागा उपलब्ध करून देण्यासंदर्भात चर्चा करण्यासाठी मुख्यमंत्री देवेंद्र फडणवीस यांच्या अध्यक्षतेखाली आज सहाद्री अतिथीगृह येथे बैठक आयोजित करण्यात आली होती. या बैठकीस उच्च व तंत्र शिक्षण राज्यमंत्री रवींद्र वायकर, मुख्य सचिव स्वाधीन क्षत्रिय, उच्च व

तंत्र शिक्षण विभागाचे प्रधान सचिव सीताराम कुंटे, मुख्यमंत्र्यांचे प्रधान सचिव प्रवीण परदेशी, महसूल विभागाचे प्रधान सचिव मनुकुमार श्रीवास्तव, एमएमआरडीएचे आयुक्त यु.पी.एस.मदान, नगरविकास-१ विभागाचे प्रधान सचिव डॉ.नितीन करीर, सिडकोचे व्यवस्थापकीय संचालक भूषण गगराणी, कोकण विभागीय आयुक्त प्रभाकर देशमुख, मुख्यमंत्र्यांचे सचिव मिलिंद म्हैसकर, मुंबई उपनगर जिल्हाधिकारी दिपेंद्रसिंह कुशवाहा, मुंबई जिल्हाधिकारी अश्विनी जोशी, विधी व न्याय विभागाचे श्री. जमादार, एनआयएसएमचे

पदाधिकारी, उच्च व तंत्र शिक्षण विभागाचे अधिकारी, आदी उपस्थित होते. मुख्यमंत्री यावेळी म्हणाले की, उच्च व तंत्र शिक्षण विभागांतर्गत २७ जून २०१४ रोजी स्थापन करण्यात आलेल्या महाराष्ट्र राष्ट्रीय विधी विद्यापीठ सध्या तात्पुरत्या स्वरूपात टाटा इन्स्टिट्यूट ऑफ सोशल सायन्सेस येथे सुरु आहे. मात्र ही मुदत पुढील शैक्षणिक वर्ष २०१७-१८ पासून संपुष्टात येणार आहे. तसेच, कायमस्वरूपी जागा प्रत्यक्ष उपलब्ध होऊन त्या जागेवर बांधकाम करण्यासाठी कालावधी लागणार आहे. विद्यार्थ्यांचे हित लक्षात

घेऊन त्याबाबत लवकरात लवकर तोडगा काढणे आवश्यक आहे.

सदर विद्यापीठ तात्पुरत्या स्वरूपात पर्वई येथील महानगर टेलिफोन संचार लिमिटेड येथील जागेत किंवा न्यूझीलंड होस्टेल येथे सुरु करता येईल का, याबाबत चाचपणी करावी. तसेच विद्यापीठासाठी गोरई येथील उपलब्ध झालेल्या जागेचे सर्वेक्षण करून प्रत्यक्ष ताबा मुंबई विधी विद्यापीठाला देण्याची कार्यवाही कोकण आयुक्त आणि मुंबई उपनगर जिल्हाधिकारी घेण्याची कार्यवाही तत्काळ सुरु करण्याचे आदेश श्री. फडणवीस यांनी यावेळी दिले.

बारवी धरण भरून वाहू लागले;क्षमतेपेक्षा जास्त पाणीसाठा

धरण प्रकल्पग्रस्तांच्या पुनर्वसनासाठी सर्वतोपरी प्रयत्न सुरु असल्याचे उद्योग मंत्र्यांचे प्रतिपादन

प्रतिनिधी/मुंबई- ठाणे जिल्ह्यातील नागरी वस्तीला पाणीपुरवठा करणारे महाराष्ट्र औद्योगिक विकास महामंडळाचे बारवी धरण आज पूर्णपणे भरून वाहू लागले आहे. यावर्षी झालेल्या चांगल्या पावसामुळे गेल्या चार वर्षांतील पाणी साठ्यापेक्षा जास्त पाणीसाठा धरणात जमा झाला आहे.

बारवी धरणातील २२ टक्के पाण्याचा वापर हा औद्योगिक वापरासाठी होते तर ७८ टक्के पाण्याचा वापर जिल्ह्यातील सहा पालिकांद्वारे नागरी वापरासाठी केला जातो. बारवी धरणाची पाणी साठवणूक क्षमता ६८.६० तलांक मीटर आहे. यंदा झालेल्या पावसामुळे ही क्षमता ओलांडली आहे. त्यामुळे पाणी ओव्हरफ्लो होत आहे. धरणातील पाणीसाठा वाढल्यामुळे धरणाच्या बुडित क्षेत्रातील गावांना कोणताही धोका पोहचू नये, यासाठी औद्योगिक विकास महामंडळाने उपाय योजना केल्या आहेत. धरण क्षेत्रातील काचकोली व संलग्न पाडे, जांभुळवाडी, बुरुडवाडी, मारगवाडी, मानिवली व तोंडली या गावांतील कुटुंबांना बाधा पोहचू नये, यासाठी महामंडळाच्या वतीने गावाजवळील उंच ठिकाणावर तात्पुरत्या स्वरूपात शेड बांधून देण्यात आल्या आहेत. तसेच ग्रामस्थांच्या जनावरांसाठीही शेडची व्यवस्था करण्यात आली आहे. तसेच मुरबाड येथे भाडेतत्वावर निवासी संकुल

घेऊन त्यात तोंडली गावातील २१ कुटुंबांना स्थलांतरित करण्यात आले आहे. तोंडली येथील आदिवासी कुटुंबांना एक महिना पुरेल इतके अन्नधान्य पुरविण्यात आले आहे. गावातील रस्ते वाहतूक सुरु रहावी, यासाठी महामंडळातर्फे ११ जीप गाड्यांची सुविधा उपलब्ध करून देण्यात आली आहे. धरणाच्या बुडित क्षेत्रातील पाच गावे व संलग्न पाड्यातील रस्त्यांसाठी पर्यायी मार्ग विकसित करण्यात येत आहे.

बारवी धरणानून महाराष्ट्र औद्योगिक विकास महामंडळाच्या वांगळे इस्टेट, डोंबिवली, कल्याण, भिवंडी, ठाणे ट्रान्स क्रिक (टी.टी.सी.), तळोजा, अंबरनाथ, अतिरिक्त अंबरनाथ, बदला-पूर या औद्योगिक क्षेत्रांना पाणीपुरवठा करण्यात येतो. १९७२ मध्ये बांधण्यात आलेल्या या धरणाची पहिल्या टप्प्यातील पाणी साठवण क्षमता १२२.८५ द.ल.घ.मी. होती. दुसऱ्या टप्प्यातील काम १९८६ मध्ये पूर्ण झाले असून त्यामुळे त्याची क्षमता १७८.५८ द.ल.घ.मी. झाली. तरीही पाण्याची वाढती मागणी व भविष्यातील गरज लक्षात घेता तिसऱ्या टप्प्यातील धरणाची उंची वाढविण्याचे काम १९९८ मध्ये सुरु झाले असून हे काम पूर्ण झाल्यानंतर धरणाची पाणी साठवण क्षमता ३४०.४८ द.ल.घ.मी. इतकी होणार आहे.

मुंबई गोवा मार्गाने गणेशोत्सवासाठी कोकणात जाणाऱ्या सरसकट सर्व वाहनांना टोलमाफीचे वृत्त चुकीचे-दीपक केसरकर

प्रतिनिधी/हिंगोली- मुंबई गोवा मार्गाने गणेशोत्सवासाठी कोकणात जाणाऱ्या सर्व वाहनांना सरसकट टोलमाफी देण्यात येणार असल्याचे वृत्त चुकीचे असल्याची माहिती गृह (ग्रामीण) राज्यमंत्री दीपक केसरकर यांनी प्रसिध्दीपत्रकान्वये दिली आहे.

मुंबई-गोवा हायवेवर काही ठिकाणी असलेले खडे भरण्याचे काम युध्दपातळीवर सुरु असून येत्या आठवड्याभरात हे खडे भरण्याचे काम पूर्ण होणे अपेक्षित आहे. गणेशोत्सवासाठी कोकणाकडे जाणारी वाहतूक अन्य मार्गाने वळविल्यास पर्यायी मार्गावर वाहनांसाठी आकारण्यात येणाऱ्या टोलची माफी देण्याबाबत संबंधित

यंत्रणा/ कंपनीकडे विनंती करण्यात येईल असे यापूर्वी सांगितले होते. परंतु या संदर्भात सरसकट टोलमाफी देण्यात येईल अशा प्रकारच्या बातम्या प्रसिध्द होत आहे. ही बातमी वस्तुस्थितीस धरून नसल्याचेही श्री. केसरकर यांनी सांगितले आहे.

वाहतूक कोंडीमुळे अथवा अन्य कारणामुळे पर्यायी मार्गाने वाहतूक झाल्यास अशा वाहनासाठी टोलमाफी देण्याबाबत संबंधित यंत्रणा/कंपनीस विनंती करण्यात येईल. सरसकट सर्व वाहनांसाठी टोलमाफी देण्याची विनंती करता येणार नाही असेही राज्यमंत्री यांनी प्रसिध्दीपत्रकात म्हटले आहे.

अल्पवयीन मुलीवर बलात्कार प्रकरणी दहा वर्ष सक्तमजुरी

प्रतिनिधी/औरंगाबाद- मोबाइलवर अश्लील व्हिडीओ दाखवून १३ वर्षीय अल्पवयीन विद्यार्थिनीस ब्लॅकमेल करून तिच्यावर वेळोवेळी बलात्कार करणाऱ्या ४३ वर्षीय टॅक्सी चालक शेख शकील शेख जफरला सत्र न्यायाधीश एस. एल. पठाण यांनी दोषी ठरवून दहा वर्ष सक्तमजुरीची शिक्षा ठोठविण्याचे आदेश दिले. सिडको एन-२ परिसरातील तो-रणागड मध्ये राहणाऱ्या १३ वर्षीय अल्पवयीन विद्यार्थिनीच्या घराशेजारी टॅक्सीचालक शेख शकील हा राहतो. न्यायालयाने या प्रकरणात आरोपीला दोषी ठरविले.

साई मोटार ड्रायव्हिंग स्कूल



प्रो.प्रा. मुकूंद धुळे
मो. - 8087164897.

आमच्याकडे कार ड्रायव्हिंग प्रशिक्षण तसेच सर्व प्रकारचे लायन्सस काढून मिळतील.

प्रत्येक महिन्याला नविन बॅच सुरु

मास्टर - महामुद भाई मो. - 9922364493.

पत्ता- रिसाला नाका, हिंगोली ता.जि.हिंगोली

दैनिक

मराठवाडा संचार

प्रतिनिधी नेमणे आहे

मराठवाड्यातील सर्व जिल्ह्यातील होतकरून युवक व युवतींना पत्रकारीता क्षेत्रात काम करण्याची सुवर्ण संधी. आपल्या गावातील होणाऱ्या अन्याय व अत्याचाराविरोधात आवाज उठवून जनतेस न्याय मिळवून देण्याची एक सुवर्ण संधी चला तर लवकर संपर्क साधावा.

● पात्रता ●

किमान १२ वी पास, उत्तम संभाषक कौशल्य, वाचनाची आवड आवश्यक, बि.जे. असल्यास प्राधान्य.

● संपर्क ●

दैनिक मराठवाडा संचार जिल्हा कार्यालय, हिंगोली
चौधरी कॉम्प्लेक्स, नांदेड नाका, नारायण नगर, हिंगोली ता.जि.हिंगोली
मो. 9373194279, 8856952182, 8149724068.

हिंगोली रेल्वे स्टेशन वेळापत्रक

हिंगोलीकडून अकोल्याकडे जाणाऱ्या गाड्या

गाडी नं.	गाडीचे नाव	दिवस	वेळ
१२७२०	हैद्राबाद-अजमेर सुपरफास्ट (व्हाया नांदेड)	मंगळवार/गुरुवार	०३.२५
११४०४	कोल्हापुर-नागपुर एक्सप्रेस (व्हाया लातूर-परभणी)	मंगळवार/शनिवार	०४.२५
१९७१४	सिकंदराबाद-जयपुर एक्सप्रेस (व्हाया अमरावती नरखेड)	मंगळवार	०५.००
११२०१	एलटीटी (कुर्ला)-अजनी(नागपुर) एक्सप्रेस	मंगळवार	०६.२०
५७५८२	पुर्णा-अकोला पॅसेंजर	दररोज	०८.४०
१९३०२	यशवंतपुर-इंदौर एक्सप्रेस (व्हाया अमरावती नरखेड)	गुरुवार	०८.५०
११४०५	पुर्ण-अमरावती एक्सप्रेस (व्हाया लातूर)	सोमवार/शनिवार	१०.१५
१२७६५	तिरुपती-अमरावती सुपरफास्ट (व्हाया नांदेड)	रविवार/बुधवार	१०.४५
१७६२३	हुजुरसाहेब नांदेड-बिकानेर एक्सप्रेस (व्हाया जलगांव सुरत)	गुरुवार	११.००
१२४८५	नांदेड-श्रीगंगानगर सुपरफास्ट (व्हाया मलकापुर खंडवा)	रविवार/सोमवार/गुरुवार	१३.००
१२४२१	हुजुरसाहेब नांदेड-अमृतसर सुपरफास्ट (व्हाया खंडवा)	बुधवार	१३.००
२२४५७	हुजुरसाहेब नांदेड-नागलडॅम- उना हिमाचल एक्सप्रेस	शनिवार	१३.००
१७६३९	काचीगुडा-अकोला (इंटरसिटी) एक्सप्रेस	दररोज	१५.३०
५७५४०	परली-अकोला पॅसेंजर	दररोज	१७.२०
५७५८४	पुर्णा-अकोला पॅसेंजर	दररोज	२३.४०

हिंगोलीकडून पुर्णाकडे जाणाऱ्या गाड्या

गाडी नं.	गाडीचे नाव	दिवस	वेळ
५४५८३	अकोला - पुर्णा पॅसेंजर	दररोज	०१.२०
५७५८१	अकोला - पुर्णा पॅसेंजर	दररोज	०८.२०
१२७६६	अमरावती - तिरुपती सुपरफास्ट (व्हाया नांदेड)	सोमवार/गुरुवार	१०.१०
१९३०१	इंदौर - यशवंतपुर (व्हाया अमरावती नरखेड)	सोमवार	१३.३५
१७६४०	अकोला-काचीगुडा (इंटरसिटी) एक्सप्रेस	दररोज	११.२५
१२७१९	अजमेर-हैद्राबाद सुपरफास्ट (व्हाया नांदेड)	गुरुवार/शनिवार	१७.१५
५७५३९	अकोला - परली पॅसेंजर	दररोज	१६.४०
१२४८६	श्रीगंगानगर- नांदेड सुपरफास्ट (व्हाया मलकापुर खंडवा)	रवि/बुध/शनि	२१.१०
१२४२२	अमृतसर- हुजुरसाहेब नांदेड सुपरफास्ट (व्हाया खंडवा)	मंगळवार	२१.१०
२२४५८	उना(हिमाचल)-नांदेड एक्सप्रेस	शुक्रवार	२१.१०
१९७१३	जयपुर-सिकंदराबाद एक्सप्रेस (व्हाया अमरावती नरखेड)	रविवार	२२.००
११४०३	नागपुर-कोल्हापुर एक्सप्रेस (व्हाया परभणी-लातूर)	मंगळवार/शनिवार	२२.००
११४०६	अमरावती-पुणे एक्सप्रेस (व्हाया लातूर)	सोमवार/शनिवार	२२.००
१७६२४	बिकानेर-हुजुरसाहेब नांदेड एक्सप्रेस (व्हाया जलगांव सुरत)	रविवार	२३.२०
११२०२	अजनी(नागपुर) -एलटीटी(कुर्ला) एक्सप्रेस	शुक्रवार	२३.४०